
जमीन के नीचे 


ज़मीन के नीचे सुरंगें 


ली सुलिवान हिल 


सुरंगें अंधेरे में गायब हो जाती हैं. सुरंग, पहाड़ों, नदियों 
और व्यस्त शहर की सड़कों के नीचे से गुज़रती हैं. 


सुरंग ख़त्म होने पर, आप फिर 
से धूप में निकलकर आते हैं. 


कुछ सुरंगें लोगों को एक स्थान से दूसरे स्थान तक ले जाती हैं. 
किसी सुरंग में जरूर सवारी करके देखें. 
सुरंग में घुसते ही एकदम काला घुष्प अंधेरा छा जाता है. फिर आँखों में चौंधा लगता है! 

कुछ सुरंगें पानी के नीचे से गुजरती हैं. "चैनल" वो सुरंग है जो 
फ्रांस और इंग्लैंड को आपस में जोड़ती है. अक्सर समुद्री तूफ़ान 
नावों को, इंग्लिश चैनल पार करने से रोकते हैं. लेकिन समुद्री 
तूफ़ान आपको सुरंग वाली ट्रेन में यात्रा करने से नहीं रोक 
सकता है. 


सुरंग पहाड़ों को काटती हुई आगे बढ़ती हैं. पहाड़ों पर ऊपर और 
नीचे जाने के बजाए, ट्रेनें पहाड़ के बीच से शॉर्टकट लेती हैं. 


कुछ सुरंगे, कार और 
रेलगाड़ियाँ नहीं, बल्कि पानी 
लेकर जाती हैं. छोटी सुरंगें 
सड़कों के नीचे पानी लेकर 
जाती हैं. पानी फिर पुलिया 
के नीचे से होकर बहता हैं. 
फिर छपाके मारने और 
हेलो... हेलो... हेलो... की 
आवाजें दीवारों से गूंजती हैं. 


मीलों लंबे भूमिगत पाइप, 
लाखों गैलन तूफानी पानी 
को बहा कर ले जाते हैं. जब 
बारिश होती है, तो शहर की 
सड़कों और बेसमेंटों में भरने 
के बजाए पानी इन सुरंगों 
में से होकर बह जाता है. 


अँ 


कुछ सुरंगें खनिकों को लोहे, सोने या हीरे की खुदाई के लिए ज़मीन के 
अंदर गहराई तक ले जाती हैं. किसी पुरानी खदान में घूमने जाएं. वहां 
लकड़ी की खम्बे और बल्लियां छत को सहारा देकर उठाए होंगी. छत और 
दीवारों से पानी टपकता होगा. ऊपर की छत नीचे दबती हुई महसूस होती 
होगी. (यात्रा समाप्त करने को तैयार रहें, जल्द ही वहां से निकल जाएं!) 


कुछ सुरंगें गुप्त स्थानों तक ले जाती हैं. जमीन में यह दरवाजा 
मीलों लंबी सुरंगों तक ले जाता है. वियतनाम में युद्ध के 
दौरान सैनिकों ने, छिपने के लिए सुरंगों का इस्तेमाल किया था. 


सुरंग आपको आश्चर्यचयकित कर सकती हैं. आप अक्सर उन्हें वाह! एक सब-वे 

वहां से नहीं देख सकते जहां आप ज़मीन पर खड़े हैं. हो सकता (अंडरग्राउंड) ट्रेन दहाड़ती 
है कि आप एक सुरंग के ऊपर ही खड़े हों? सड़क से मेट्रो सुरंग हुई भूमिगत स्टेशन में 
तक, एस्केलेटर से नीचे उतरें. प्रवेश करती है. 


सुरंग बनाने से पहले लोगों को वर्षों तक उसकी योजना बनानी 
पड़ती है. सबसे पहले, इंजीनियर मिट्टी का परीक्षण करते हैं कि 
क्या वो मिट॒टी कठोर चट॒टानी है, या नरम? क्या मिट्टी गीली है 
या सूखी? वे यह भी पता लगाते हैं कि जमीन के ऊपर क्‍या है. 
क्या सुरंग किसी खेत या प्राथमिक स्कूल के नीचे से गुजरेगी? 


इसके बाद, इंजीनियर तय करते हैं कि सुरंग कैसे खोदी जाए. सुरंग 
बनाने का सबसे आसान तरीका "कट एंड कवर" कहलाता है. इसमें 
मजदूर गहरी खाई खोदते हैं. फिर वे नीचे एक सुरंग की संरचना 
बनाते हैं. फिर वे सुरंग को मिट॒टी और मलबे से ढक देते हैं. 

सुरंग बनाने का दूसरा तरीका "मशीन बोर" कहलाता है. खनिक एक 


सुरंग-बोरिंग (टनल-बोरिंग) मशीन से खुदाई करते हैं जो बगीचे में किसी हर कुछ फीट पर मशीन खुदाई बंद कर देती है. फिर एक ढाल या 
विशाल केंचुए जैसे मिट्टी खाती है. जैसे-जैसे मशीन आगे बढ़ती है, शील्ड नरम मिट्टी को रोककर रखती है. खनिक टुकड़े-टुकड़े करके 
वैसे-वैसे तेज ब्लेड अपने सामने वाली ज़मीन की मिट्टी को काठते हैं. सुरंग की मज़बूत दीवार बनाते हैं. पांच टुकड़ों से एक रिंग बनता है. 


पीछे की ओर एक लंबी बेल्ट कटी मिट्टी को दूर ले जाती है. सुरंग की दीवारें बनाने के लिए उनके छल्ले, सिरे-से-सिरे तक जुड़ते हैं. 


विस्फोट के बाद, खनिक टूटी हुई 
चट्टानों को हटा देते हैं. वे चट॒टान 
को गिरने से रोकने के लिए जगह- 
जगह स्टील के मेहराबें लगाते हैं. 
सुरंग खोदने का तीसरा तरीका "ड्रिल्न और ब्लास्ट" कहलाता है. इसमें फिर वे दोबारा ड्रिल करते हैं और 
खनिक चट्टान में छोटे-छोटे छेद करते हैं. फिर वे छेदों में विस्फोटक ब्लास्ट करते हैं. प्रत्येक विस्फोट के 
भर देते हैं. फिर हर कोई रास्ते से हट जाता है. फिर फटाका! साथ सुरंग और गहरी होती जाती है. 

सभी सुरंगें मशीनों द्वारा नहीं बनाई जाती. सुपीरियर 
झील के किनारे चट्टान में से इस सुरंग को बनाने में 
हवा और पानी को हजारों साल लगे होंगे. 


लोगों ने फावड़े और अपने हाथों से 
इस बर्फ की सुरंग को बनाया है. 


आप सैंडबॉक्स या 
स्‍नो (कच्ची बर्फ) में 
अपनी सुरंग खोद 
सकते हैं. अपनी 
खोदी गुफ़ा के ढहने 
से सावधान रहें! 


बड़े होने पर आप एक खनिक बन सकते हैं 
और सोने की खोज कर सकते हैं. 


या फिर आप एक इंजीनियर बन सकते हैं और सुरंगों की योजना बना 
सकते हैं. या फिर आप विशाल सुरंग-बोरिंग मशीन चला सकते हैं. 


सुरंगें विशाल पहाड़ों 
को काटती हैं. वे 
समुद्र की गहराई में 
गोता लगाती हैं. 


फलजउल्पाएबुलए 


सुरंगें, कारों और ट्रेनों को शॉर्टकट से जाने, और पानी को 
ज़मीन के अंदर ले जाने में मदद करती हैं. वे आपको 
आश्चर्यचकित करती हैं कि आपके दोनों पैरों के नीचे क्‍या है. 


